

---

Azərbaycan Respublikasında tam orta təhsili başa vuran hər bir şəxs ali təhsil ala bilər. Ölkəmizin 2005-cü ildə Bolonya prosesinə qoşulması və 2009-cü ildə "Təhsil haqqında" Azərbaycan Respublikasının Qanununun qəbul edilməsi ilə Azərbaycan ali təhsil sisteminin məzmunu əhəmiyyətli dərəcə yenilənmiş, Avropa Kredit Transfer Sisteminin tətbiqinə başlanılmış və ali təhsilin üç səviyyəsi (bakalavriat, magistratura və doktorantura) üzrə kadr hazırlığına başlanılmışdır.

00

Ali təhsilin bakalavriat səviyyəsində təhsil müddəti 4-5 il təşkil edir və 240-300 AKTS kreditindən (tibb təhsilində 300-360 kreditdən) ibarətdir. Magistratura səviyyəsində təhsil müddəti 1,5-2 il təşkil edir və 90-120 AKTS kreditindən ibarətdir. Ali təhsilin üçüncü səviyyəsi olan doktoranturada təhsil fəlsəfə doktoru və elmlər doktoru proqramları üzrə həyata keçirilir. Fəlsəfə doktoru proqramı üzrə təhsil müddəti 3-4 il, elmlər doktoru proqramı üzrə təhsil müddəti 4-5 il təşkil edir.